

ശ്രീഃ  
ശ്രീമതേ നിഗമാന്തമഹാദേശികായ നമഃ  
ശ്രീമാൻ വേംകടനാഥാർയഃ കവിതാർക്കികകേസരീ |  
വേദാന്താചാർയവർയോ മേ സന്നിധത്താം സദാ ഹൃദി ||

|| ശ്രീ ഭൃസുതുതിഃ ||

*This document\* has been prepared by*  
**Sunder Kidambi**  
*with the blessings of*  
ശ്രീ രംഗരാമാനുജ മഹാദേശികൻ  
**His Holiness śrīmad āṇḍavan of śrīraṅgam**

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ ശ്രീ ഭൃസ്മൃതിഃ ॥

ശ്രീമാൻ വേംകടനാഥാര്യഃ കവിതാർക്കികകേസരീ |  
വേദാന്താചാര്യവർയോ മേ സന്നിധത്താം സദാ ഹൃദി ||

സംകൽപ കൽപ ലതികാമവധിം ക്ഷമായാഃ  
സ്വേച്ഛരാ വരാഹ മഹിഷീം സുലഭാനുകമ്പാം |  
വിശ്വസ്യ മാതരമകിഞ്ചന കാമധേനും  
വിശ്വംഭരാനമശരണഃ ശരണം പ്രപദ്യേ || 1 ||

ത്വാം വ്യാഹൃതിഃ പ്രഥമതഃ പ്രണവഃ പ്രിയം തേ  
സംവേദയത്യഖില മന്ത്ര ഗണസ്തമേവ |  
ഇത്ഥം പ്രതീത വിഭവാമിതരേഷിദാനീം  
സ്തോതും യഥാവദവനേ ക ഇവാർഹതി ത്വാം || 2 ||

നിത്യം ഹിതാഹിത വിപർയയ ബദ്ധ ഭാവേ  
ത്വദ്വീക്ഷണൈക വിനിവർത്ത്യ ബഹു വ്യപായേ |  
മുശ്യാക്ഷരൈരഖില ധാരിണി മോദമാനാ  
മാതഃ സ്തനന്ധയ ധിയം മയി വർത്തയേഥാഃ || 3 ||

സംകൽപ കിംകര ചരാചര ചക്രവാളം  
സർവ്വാതിശായിനമനന്ത ശയസ്യ പുംസഃ |  
ഭൃമാനമാത്മ വിഭവൈഃ പുനരുകതയന്തീ  
വാചാമഭൃമിരപി ഭൃമിരസി ത്വമേകാ || 4 ||

വേധസ്മൃതൃണാവധി വിഹാര പരിച്ഛരദം തേ  
വിശ്വം ചരാചരതയാ വൃതിഭിദ്യമാനം |  
അംബ ത്വദാശ്രിതതയാ പരിപോഷയന്തീ  
വിശ്വംഭരസ്യ ദയിതാസി തദേക നാമാ || 5 ||

സർവ്വംസഹേത്യവനിരിത്യചലേതി മാതഃ  
വിശ്വംഭരേതി വിപുലേതി വസുന്ധരേതി |  
അന്യാനി ചാന്യവിമുഖാന്യഭിധാന വൃത്തയാ  
നാമാന്യമൂനി കഥയന്തി തവാനുഭാവം || 6 ||

താപാൻ ക്ഷിപൻ പ്രസവിതാ സുമനോ ഗണാനാം  
പ്രച്ഛായ ശീതള തലഃ പ്രദിശൻ ഫലാനി |  
ത്വത്സംഗമാത് ഭവതി മാധവി ലബ്ധ പോഷഃ  
ശാഖാ ശതൈരധിഗതോ ഹരി ചന്ദനോഽസൗ || 7 ||

സ്ഥേരേണ വർദ്ധിത രസസ്യ മുഖേന്ദുനാ തേ  
നിസ്പന്ദതാം വിജഹതോ നിജയാ പ്രകൃത്യാ |  
വിശ്രാന്തി ഭൃമിരസി തത്ത്വ തരംഗ പങ്കേതഃ  
വേലേവ വിഷ്ണു ജലധേരപ്യഥഗ്ഭവന്തീ || 8 ||

സ്വാഭാവികേ വസുമതി ശ്രുതിഭിർവ്വിഭാവ്യേ  
പത്യൂർമ്മഹിമ്നി ഭവതീം പ്രതിപന്ന വാസാം |  
ശംകേ വിമാന വഹന പ്രതിമാ സമാനാഃ  
സ്തംബേരമ പ്രഭൃതയോഽപി വഹന്തി സത്ത്വാഃ || 9 ||

സംഭാവയൻ മധുരിപുഃ പ്രണയാനുരോധാത്  
വക്ഷഃസ്ഥലേന വരുണാലയ രാജകന്യാം |  
വിശ്വംഭരേ ബഹുമുഖ പ്രതിപന്ന ഭോഗഃ  
ശേഷാത്മനാ തു ഭവതീം ശിരസാ ഭയാതി || 10 ||

ക്രീഡാ വരാഹ ഭയിതേ കൃതിനഃ ക്ഷിതീന്ദ്രാഃ  
സംക്രന്ദനസ്തദിതരേഽപി ദിശാമധീശാഃ |  
ആമോദയന്തി ഭുവനാന്യളികാശ്രിതാനാം  
അംബ ത്വദംശ്രി രജസാം പരിണാമ ഭേദൈഃ || 11 ||

ഭൃതേഷു യത് ത്വദഭിമാന വിശേഷ പാത്രം  
പോഷം തദേവ ഭജതീതി വിഭാവയന്തഃ |

ഭൃതം പ്രഭൃതഗുണ പഞ്ചകമാദ്യമേതത്  
പ്രായോ നിദർശനതയാ പ്രതിപാദയന്തി || 12 ||

കാന്തസ്തവൈഷ കരുണാ ജലധിഃ പ്രജാനാം  
ആജ്ഞാതിലംഘന വശാദുപജാത രോഷഃ |  
അഹ്നായ വിശ്വ ജനനി ക്ഷമയാ ഭവത്യാ  
സർവ്വാവഗാഹന സഹാമുപയാത്യവസ്ഥാം || 13 ||

ആശ്വാസനായ ജഗതാം പുരുഷേ പരസ്ഥിൻ  
ആപന്ന രക്ഷണ ദശാമഭിനേതുകാമേ |  
അന്തർഹിതേതര ഗുണാദബലാ സ്വഭാവാത്  
ഔദമ്പതേ പയസി മജ്ജനമഭ്യനൈഷീഃ || 14 ||

പൂർവ്വം വരാഹ വപുഷാ പുരുഷോത്തമേന  
പ്രീതേന ഭോഗി സദനേ സമുദീക്ഷിതായാഃ |  
പാദാഹതാഃ പ്രളയ വാരിധയസ്തവാസൻ  
ഉദ്ധാഹ മംഗള വിധേരുചിതാ മൃദംഗാഃ || 15 ||

വ്യോമാതിലംഘിനി വിഭോഃ പ്രളയാംബു രാശൗ  
വേശന്ത ലേശ ഇവ മാതുമശക്യ മുർത്തേഃ |  
സദ്യഃ സമുദ്ര വസനേ സരസൈരകാർഷീഃ  
ആനന്ദ സാഗരമപാരമപാംഗ പാതൈഃ || 16 ||

ദംഷ്ട്രാ വിദാരിത മഹാസുര ശോണിതാംകൈഃ  
അംഗൈഃ പ്രിയസ്തവ ദധേ പരിരംഭ ലീലാം |  
സാ തേ പയോധി ജല കേളി സമുത്ഥിതായാഃ  
സൈരന്ദ്രധികേവ വിദധേ നവമംഗരാഗം || 17 ||

അന്യോന്യ സംവലന ജ്യംഭിത തൂർയ ഘോഷൈഃ  
സംവർത്ത സിന്ധു സലിലൈർവ്വിഹിതാഭിഷേകാ |  
ഏകാതപത്രയസി വിശ്വമിദം ഗുണൈഃ സ്വൈഃ  
അധ്യാസ്യ ഭർത്തുരധികോന്നതമംസ പീഠം || 18 ||

ഭർത്തുസ്തമാല രുചിരേ ഭൃജ മധ്യ ഭാഗേ  
പർയായ മൗക്തികവതീ പുഷ്കരൈഃ പയോധേഃ |  
താപാനുബന്ധ ശമനീ ജഗതാം ത്രയാണാം  
താരാപഥേ സ്ഫുരസി താരകിതാ നിശേവ || 19 ||

ആസക്ത വാസവ ശരാസന പല്ലവൈസ്ത്യാം  
സംവൃദ്ധയേ ശുഭ തടിദ്ഗുണ ജാല രമൈഃ |  
ദേവേശ ദിവ്യ മഹിഷീം ധൃത സിന്ധു തോയൈഃ  
ജീമൂത രത കലശൈരഭിഷിഞ്ചതി ദൃഢഃ || 20 ||

ആവിർമ്മദൈരമര ദന്തിഭിരുഹ്യമാനാം  
രതാകരേണ രുചിരാം രശനാ ഗുണേന |  
മാതസ്ത്രിലോക ജനനീം വന മാലിനീം ത്യാം  
മായാ വരാഹ മഹിഷീമവയന്തി സന്തഃ || 21 ||

നിഷ്കണ്ടക പ്രശമ യോഗ നിഷേവണീയാം  
ഛായാ വിശേഷ പരിഭൃതസമസ്ത താപാം |  
സ്വർഗ്ഗാപവർഗ്ഗസരണിം ഭവതീമുശന്തി  
സ്വച്ഛന്ദ സുകരവധുമവധുത പങ്കാം || 22 ||

ഗണ്ഡോജ്ജലാം ഗഹന കുന്തള ദർശനീയാം  
ശൈലസ്തനീം തരള നിർത്ഥര ലംബ ഹാരാം |  
ശ്യാമാം സ്വതസ്ത്രിയുഗ സുകര ഗേഹിനി ത്വം  
വൃക്തിം സമുദ്ര വസനാമുഭയീം ബിഭർഷി || 23 ||

നിഃസംശയൈർന്നിഗമ സീമനി വിഷ്ണുപത്നി  
പ്രഖ്യാപിതം ഭൃഗു മുഖൈർമ്മുനിഭിഃ പ്രതീതൈഃ |  
പശ്യന്ത്യനന്യ പര ധീ രസ സംസ്കൃതേന  
സന്തഃ സമാധി നയനേന തവാനുഭാവം || 24 ||

സഞ്ചോദിതാ കരുണയാ ചതുരഃ പൂമർത്മാൻ  
വ്യാതമ്പതീ വിവിധ മന്ത്ര ഗണോപഗീതാ |

സഞ്ചിന്ത്യസേ വസുമതി സ്ഥിര ഭക്തി ബന്ധൈഃ  
അന്തർബ്രഹ്മണീശ്ച ബഹുധാ പ്രണിധാന ഭക്തൈഃ || 25 ||

ക്രീഡാ ഗൃഹീത കമലാഭി വിശേഷ ചിഹ്നാം  
വിശ്രാണിതാഭയകരാം വസുധേ സഭൃതിം |  
ഭൗർഗ്ഗത്യ ദുർവ്വിഷ വിനാശ സുധാ നഭീം ത്വാം  
സഞ്ചിന്തയൻ ഹി ലഭതേ ധനദാധികാരം || 26 ||

ഉദ്ദേല കൽമഷ പരമ്പരിതാദമർഷാത്  
ഉത്തംസിതേന ഹരിമഞ്ജലിനാപ്യധൃഷ്ട്യം |  
ആകസ്മികോഽയമധിഗമ്യയതി പ്രജാനാം  
അംബ ത്വദീയ കരുണാ പരിണാമ ഏവ || 27 ||

പ്രത്യേകമബ്ദ നിയുതൈരപി ദുർവ്വ്യപോഹാത്  
പ്രാപ്തേ വിപാകസമയേ ജനിതാനുതാപാത് |  
നിത്യോപരാധ നിവഹാച്ചകിതസ്യ ജന്തോഃ  
ഗന്തും മുകുന്ദ ചരണൗ ശരണം ക്ഷമേ ത്വം || 28 ||

ത്രാണാഭിസന്ധിസുഭഗോഽപി സദാ മുകുന്ദേ  
സംസാര തന്ത്ര വഹനേന വിളംബമാനേ |  
രക്ഷാ വിധൗ തനുഭൃതാമനഘാനുകമ്പാ  
മാതഃ സ്വയം വിതനുഷേ മഹതീമപേക്ഷാം || 29 ||

ധർമ്മ ദ്രുഹം സകല ദുഷ്കൃതി സാർവ്വഭൗമം  
ആത്മാനഭിജ്ഞമനുതാപലവോജ്ജ്വലിതം മാം |  
വൈതാന സുകരപതേശ്ചരണാരവിന്ദേ  
സർവ്വംസഹേ നനു സമർപ്പയിതും ക്ഷമാ ത്വം || 30 ||

താപ ത്രയീം നിരവധിം ഭവതീ ദയാർദ്രാഃ  
സംസാര ഘർമ്മ ജനിതാം സപദി ക്ഷിപന്തഃ |  
മാതർഭജന്തു മധുരാമൃത വർഷ മൈശ്രീം  
മായാ വരാഹ ദയിതേ മയി തേ കടാക്ഷാഃ || 31 ||

പത്യുർദൃക്ഷിണ പാണി പങ്കജ പുടേ വിന്യസ്ത പാദാബ്ജാ  
വാമം പന്നഗ സാർവഭൗമ സഭൃശം പര്യംകയന്തീ ഭൃജം |  
പോത്ര സ്പർശ ലസൽകപോല ഫലകാ ഫുല്ലാരവിന്ദേഷണാ  
സാ മേ പുഷ്യതു മംഗളാനൃനുദിനം സർവ്വാണി സർവ്വംസഹാ || 32 ||

അസ്യേശാനാ ജഗത ഇതി യാ ശ്രൂയതേ വിഷ്ണുപത്നീ  
തസ്യഃ സ്തോത്രം വിരചിതമിദം വേംകടേശേന ഭക്ത്യാ |  
ശ്രദ്ധാ ഭക്തി പ്രചയ ഗുരുണാ ചേതസാ സംസ്തുവാനഃ  
യദ്യത് കാമ്യം സപദി ലഭതേ തത്ര തത്ര പ്രതിഷ്ഠാം || 33 ||

|| ഇതി ശ്രീ ഭൃസ്മൃതിഃ സമാപ്തം ||

കവിതാർക്കികസിംഹായ കല്യാണഗുണശാലിനേ |  
ശ്രീമതേ വേംകടേശായ വേദാന്തഗുരവേ നമഃ ||